

វាយឡើងវិញជាភាសាខ្មែរពីឯកសារផ្លូវការ

រាជរដ្ឋាភិបាលកម្ពុជា

អនុក្រឹត្យលេខ/៨៧អនក្រ.បក/១៨ធ្នូ១៩៩៧

**អនុក្រឹត្យស្តីពី ការរៀបចំ និងការប្រព្រឹត្តទៅ នៃគណៈកម្មាធិការជាតិ រៀបចំទីកងី
នគរបន្ថែមកម្ពុ និងសំណង់**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា ឆ្នាំ១៩៩៣
- បានឃើញព្រះរាជក្រឹត្យ ចុះថ្ងៃទី២៤ ខែកញ្ញា ឆ្នាំ១៩៩៣ ស្តីពីការតែងតាំងនាយករដ្ឋមន្ត្រីទី ១ និង នាយករដ្ឋមន្ត្រីទី ២
- បានឃើញព្រះរាជក្រឹត្យ ចុះថ្ងៃទី ០១ ខែវិច្ឆិកា ឆ្នាំ ១៩៩៣ ស្តីពីការតែងតាំងរាជរដ្ឋាភិបាលកម្ពុជា
- បានឃើញព្រះរាជក្រឹត្យលេខ នស/រកត/១០៩៤/៨៣ ចុះថ្ងៃទី២៤ ខែតុលា ឆ្នាំ១៩៩៤ ស្តីពីការកែសម្រួលសមាសភាព រាជរដ្ឋាភិបាលកម្ពុជា
- បានឃើញព្រះរាជក្រឹត្យលេខ នស/រកត/១០៩៤/៩០ ចុះថ្ងៃទី៣១ ខែតុលា ឆ្នាំ១៩៩៤ ស្តីពីការកែសម្រួលសមាសភាព រាជរដ្ឋាភិបាលកម្ពុជា
- បានឃើញ ព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសអោយប្រើច្បាប់ ស្តីពីការរៀបចំ និងការប្រព្រឹត្តទៅ នៃគណៈរដ្ឋមន្ត្រី
- បានឃើញព្រះរាជក្រឹត្យលេខ ជស/រកត/០៨៩៧/១៤៧ ចុះថ្ងៃទី ០៧ ខែសីហា ឆ្នាំ ១៩៩៧ ស្តីពី ការកែសម្រួលសមាសភាព រាជរដ្ឋាភិបាល នៃព្រះរាជាណាចក្រកម្ពុជា
- បានឃើញ ព្រះរាជក្រមលេខ០៤ នស ៩៤ ចុះថ្ងៃទី១០ ខែសីហា ឆ្នាំ១៩៩៤ ស្តីពីការរៀបចំទីកងី នគរបន្ថែមកម្ពុ និងសំណង់
- តាមសំណើរបស់ទេសរដ្ឋមន្ត្រីទទួលបន្ទុកវប្បធម៌និងវិចិត្រសិល្បៈរៀបចំដៃនិងនគរបន្ថែមកម្ពុនិងសំណង់
- បានការយល់ព្រមពីគណៈរដ្ឋមន្ត្រី នាសម័យប្រជុំថ្ងៃទី ០៤ ខែមីនា ឆ្នាំ ១៩៩៧

វាយឡើងវិញជាភាសាខ្មែរពីឯកសារផ្លូវការ

សំរេច

មាត្រា១៖

ត្រូវបានបង្កើតគណៈកម្មាធិការជាតិមួយឈ្មោះថា "គណៈកម្មាធិការជាតិរៀបចំទឹកដី នគរូបនីយកម្ម និងសំណង់ (CNATUC) ។ សមាសភាពនៃគណៈកម្មាធិការជាតិ ត្រូវតែងតាំងដោយសេចក្តីសំរេចរបស់រាជរដ្ឋាភិបាល ។

គណៈកម្មាធិការជាតិនេះ រួមមានសមាសភាពដូចតទៅ ៖

- ទេសរដ្ឋមន្ត្រី ទទួលវប្បធម៌វិចិត្រសិល្បៈ រៀបចំទឹកដី នគរូបនីយកម្ម និង សំណង់		ប្រធាន
- សហរដ្ឋមន្ត្រីក្រសួងមហាផ្ទៃ	ឬ តំណាង	អនុប្រធាន
- រដ្ឋមន្ត្រីសាធារណការ និងដឹកជញ្ជូន	ឬ តំណាង	អនុប្រធាន
- សហរដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី	ឬ តំណាង	សមាជិក
- សហរដ្ឋមន្ត្រីក្រសួងការពារជាតិ	ឬ តំណាង	សមាជិក
- រដ្ឋមន្ត្រីក្រសួងបរិស្ថាន	ឬ តំណាង	សមាជិក
- រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ	ឬ តំណាង	សមាជិក
- រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ	ឬ តំណាង	សមាជិក
- រដ្ឋមន្ត្រីក្រសួងពាក់ព័ន្ធ	ឬ តំណាង	សមាជិក

ប្រធានគណៈកម្មាធិការជាតិរៀបចំទឹកដីនគរូបនីយកម្ម និង សំណង់ ត្រូវអញ្ជើញរដ្ឋមន្ត្រីក្រសួងពាក់ព័ន្ធ ចូលរួមបំពេញបន្ថែមក្នុង គណៈកម្មាធិការជាតិតាមករណីនីមួយៗ ។ តំណាងរដ្ឋមន្ត្រី ត្រូវមានថ្នាក់យ៉ាងតិចស្មើអនុរដ្ឋលេខាធិការ ។

មាត្រា២៖

ដោយឈរលើមូលដ្ឋាននៃច្បាប់ និងបទដ្ឋានជាធរមាននិងក្របខ័ណ្ឌនៃនគរូបនីយកម្ម និង សំណង់ គណៈកម្មាធិការជាតិរៀបចំទឹកដី នគរូបនីយកម្ម និងសំណង់ មានភារកិច្ចដូចតទៅ ៖

១. ណែនាំ និងកំណត់ទិសដៅក្នុងការរៀបចំប្លង់គោលរបស់រាជធានីភ្នំពេញ និងខេត្ត-ក្រុង ដើម្បីការពារ ធនធានធម្មជាតិនានា ដី ទឹក ខ្យល់ ព្រៃឈើ ទេសភាព និងសម្បត្តិវប្បធម៌ ឬបេតិកភ័ណ្ឌជាតិ
២. ចងក្រងគោលនយោបាយសំរាប់លើកកម្ពស់សម្បជញ្ញៈ របស់ប្រជារាស្ត្រ អោយរួមចំណែកក្នុងការអភិវឌ្ឍន៍វិស័យផ្សេងៗ ដូចជា សង្គមកិច្ច សេដ្ឋកិច្ច វប្បធម៌ ទាំងនៅជនបទទាំងនៅទីក្រុង ។
៣. ណែនាំធ្វើការសិក្សា ដើម្បីបង្កើតប្លង់តាមភាគផ្នែកៗក្នុងទីរួមខេត្ត និងក្រុងនានាដោយសំរួបសំរួលទៅតាមលក្ខខណ្ឌនៃទឹកដីនៃខេត្ត ។
៤. តាមដាន និងពិនិត្យមើលសំណង់គ្រប់ប្រភេទ ដើម្បីអោយសមស្របជាមួយបរិស្ថានធម្មជាតិ ។
៥. គ្រោងតំបន់រក្សាទុក ដើម្បីបរិភោគសេចក្តីត្រូវការនាពេលអនាគតសំរាប់អភិវឌ្ឍន៍គ្រប់សកម្មភាព អោយអនុលោមទៅតាម ប្លង់គោល ។
៦. កំណត់អោយការពារ និងថែរក្សាទុកអោយទំនេរតំបន់ជុំវិញមាត់ឆ្នេរសមុទ្រ មាត់ទន្លេ មាត់ជ្រោះ មាត់អូរ និងមាត់ព្រែក ព្រមទាំងបឹង ត្រពាំង ផ្លូវទឹក ទំនប់ អនុលោមទៅតាមការកំណត់របស់ប្លង់គោល ដើម្បីទុកអោយប្រជាពលរដ្ឋប្រើប្រាស់ ទឹកដោយសេរី និងសំរាប់ការធ្វើដំណើរ ។

វាយឡើងវិញជាភាសាខ្មែរពីឯកសារផ្លូវការ

- ៧. កំណត់អោយការពាររមណីយដ្ឋានធម្មជាតិ តំបន់ព្រៃឈើ និងរមណីយដ្ឋាននានាដែលត្រូវបានកំណត់ ដោយច្បាប់បេតិកភ័ណ្ឌ វប្បធម៌ ។
- ៨. កំណត់ព្រំតំបន់នៅឋានសម្រាប់សកម្មភាព សេដ្ឋកិច្ច វប្បធម៌ រដ្ឋបាល ទៅតាមសេចក្តីត្រូវការរបស់ប្រជាពលរដ្ឋ ដោយរៀបចំ បណ្តាញចែកចាយទឹកនិងអគ្គិសនី ផ្លូវឥសានាគមន៍ ការដឹកជញ្ជូន ព្រមជាមួយការការពារបរិស្ថានដោយបំបាត់ក្លិនអាក្រក់ ភាពខ្វះក្រីក្រ និងការរំខានបណ្តាលមកពី ស្ទួនសំលេងជាដើម ។
- ៩. កំណត់តំបន់ហាមឃាត់ ការបោះទីតាំង និងសំណង់នៅទីកន្លែងសាធារណៈ និងទីកន្លែងជាផលប្រយោជន៍ទូទៅដូចជា សាលារៀន ទីលានកីឡាស្វនច្បារ ផ្លូវថ្នល់សាធារណៈ ដីចំណីសងខាងផ្លូវ សាធារណៈ បរិវេណ វត្តអារាម គ្រឹះស្ថាន សុខាភិបាល ដីចំណី សងខាងផ្លូវដែក បណ្តាញស្ទូក... ។ល ។
- ១០. សហការជាមួយបណ្តាក្រសួង មន្ទីរនិងអង្គភាពពាក់ព័ន្ធដើម្បីតាក់តែងគំរោងច្បាប់ និង អត្ថបទច្បាប់ ទាក់ទងនឹងក្រុងភ្នំពេញ ជនបទ និងក្រុងនានាហើយដាក់ជូនរាជរដ្ឋាភិបាលពិនិត្យនិងដាក់ស្នើសុំការអនុម័ត ពីសភាជាតិ ។
- ១១. ចាត់ចែង ការអប់រំប្រជាពលរដ្ឋ អោយម្នាក់ៗភ្ញាក់រលឹកចំពោះករណីយកិច្ចរបស់ខ្លួន និង ចូលរួមចំណែក ក្នុងការការពារបរិស្ថាន និងការលំអទេសភាពនៅរាជធានីក៏ដូចជានៅតាមទីប្រជុំជនក្រុង និង ទីប្រជុំជន ជនបទ ។
- ១២. សំរាប់សំរួលការងារបច្ចេកទេស និងកិច្ចការផ្សេងៗទៀតដល់គណៈកម្មាធិការ និងបណ្តាអនុគណៈកម្មាធិការខេត្ត-ក្រុង តាមច្បាប់ និងបទប្បញ្ញត្តិជាធរមាន តាមលទ្ធភាព និងតម្រូវការជាក់ស្តែង ។

មាត្រា៣៖

គណៈកម្មាធិការជាតិរៀបចំទឹកដីនគរូបនីយកម្ម និងសំណង់មានអត្ថលេខាធិការដ្ឋានប្រតិបត្តិ ជាមួយជំនួយការ និងគណៈកម្មាធិការ រៀបចំទឹកដីនគរូបនីយកម្ម និងសំណង់រាជធានីភ្នំពេញ និង អនុគណៈកម្មាធិការរៀបចំទឹកដីនគរូបនីយកម្ម និងសំណង់ខេត្ត ក្រុង ជាសេនាធិការ ។

គណៈកម្មាធិការរៀបចំទឹកដីនគរូបនីយកម្ម និងសំណង់ រាជធានីភ្នំពេញមាន ការិយាល័យកិច្ចការ នគរូបនីយកម្មក្រុង ជាសេនាធិការ ។ អនុគណៈកម្មាធិការរៀបចំទឹកដីនគរូបនីយកម្ម និងសំណង់នៅតាមបណ្តាខេត្ត ក្រុងមានការិយាល័យ កិច្ចការនគរូបនីយកម្ម ខេត្ត ក្រុង ជាសេនាធិការ ។

ការិយាល័យកិច្ចការនគរូបនីយកម្មស្ថិតនៅក្រោមការគ្រប់គ្រង ផ្នែករដ្ឋបាលរបស់សាលាខេត្ត-ក្រុង និង រាជធានីភ្នំពេញ និង ផ្នែក បច្ចេកទេសពីគណៈកម្មាធិការជាតិរៀបចំទឹកដីនគរូបនីយកម្ម និងសំណង់ ។

គណៈកម្មាធិការ និង អនុគណៈកម្មាធិការខេត្ត-ក្រុងនេះត្រូវបានទទួលការណែនាំបច្ចេកទេសពី គណៈកម្មាធិការជាតិរៀបចំទឹកដី នគរូបនីយកម្ម និងសំណង់ និងទទួលការគ្រប់គ្រងដឹកនាំផ្ទាល់ ផ្នែករដ្ឋបាលពីសាលាខេត្តក្រុង ។

មាត្រា៤៖

គណៈកម្មាធិការជាតិរៀបចំទឹកដីនគរូបនីយកម្ម និងសំណង់លើកសំណើតែងតាំងអ្នក ជំនួយការមួយរូបជាអគ្គលេខាធិការ ។ អគ្គលេខាធិការ ត្រូវបានប្រគល់សិទ្ធិពីប្រធានគណៈកម្មាធិការជាតិ រៀបចំទឹកដី នគរូបនីយកម្មនិង សំណង់ ដើម្បីប្រតិបត្តិរាល់ បេសកកម្ម ដែលប្រធានប្រគល់អោយទទួលបន្ទុកតាមស្មារតីនៃអនុក្រឹត្យនេះ ហើយអាចតំណាងប្រធានក្នុងក្របខ័ណ្ឌនេះ ។ អគ្គលេខាធិការរៀបចំនិងចាត់ចែងសម័យប្រជុំរបស់គណៈកម្មាធិការជាតិរៀបចំទឹកដី នគរូបនីយកម្ម និងសំណង់ដោយ ទំនាក់ទំនង ជាមួយបណ្តាសមាជិកនៃគណៈកម្មាធិការជាតិនិងដោយមានការព្រមព្រៀង ជាមួយប្រធានជាមុន ។

វាយឡើងវិញជាភាសាខ្មែរពីឯកសារផ្លូវការ

មាត្រា៥:

អគ្គលេខាធិការ មានភារកិច្ចដឹកនាំលេខាធិការដ្ឋានអចិន្ត្រៃយ៍របស់គណៈកម្មាធិការជាតិ រៀបចំទឹកដី នគរូបនីយកម្ម និងសំណង់ នឹងរៀបចំជាមុខជំនាញផ្សេងៗដូចជា:

- គ្រប់គ្រងកិច្ចការបច្ចេកទេស និងឯកសារ នគរូបនីយកម្ម
- គ្រប់គ្រង និងលើកកម្ពស់វិធីសកម្មភាព ផ្នែកនីតិកម្ម និងនីតិវិធី
- អធិការកិច្ច

សមាជិកលេខាធិការដ្ឋានអចិន្ត្រៃយ៍ ត្រូវបានទទួលភារកិច្ចពីអគ្គលេខាធិការ ក្រោយពីមានការយល់ព្រមពីប្រធានគណៈកម្មាធិការ ជាតិ រៀបចំទឹកដី នគរូបនីយកម្ម និងសំណង់ ។

មាត្រា៦:

គណៈកម្មាធិការរៀបចំទឹកដី នគរូបនីយកម្ម និងសំណង់មានទីស្នាក់ការនៅទីស្តីការគណៈ រដ្ឋមន្ត្រី ហើយមានសិទ្ធិប្រើប្រាស់ត្រារបស់ ទីស្តីការគណៈរដ្ឋមន្ត្រី ។

រាល់មន្ត្រីរាជការបំរើនៅ គណៈកម្មាធិការជាតិរៀបចំទឹកដី នគរូបនីយកម្ម និងសំណង់ត្រូវតែងតាំងដោយដាក់ឱ្យនៅក្រៅដំណែង ពីក្រសួងមន្ទីរពាក់ព័ន្ធ ។ ក្នុងករណីចាំបាច់ទៅតាមតំរូវការការជ្រើសរើសចូល ត្រូវអនុវត្តតាមសហលក្ខន្តិកៈមន្ត្រីរាជការស៊ីវិល តាមរយៈស្ថាប័នអចិន្ត្រៃយ៍របស់រាជរដ្ឋាភិបាល ។

រាល់ចំណាយសំរាប់ដំណើរការនៃគណៈកម្មាធិការជាតិរៀបចំទឹកដី នគរូបនីយកម្ម និងសំណង់ រួមមាន បៀវត្សរបស់បុគ្គលិក ទីស្នាក់ការ សំភារៈ និងមធ្យោបាយដឹកជញ្ជូន ត្រូវបានចែងក្នុងថវិការដ្ឋប្រចាំឆ្នាំ របស់ទីស្តីការគណៈរដ្ឋមន្ត្រី តាមសំណើថវិការបស់ គណៈកម្មាធិការជាតិរៀបចំទឹកដី នគរូបនីយកម្ម និង សំណង់ ។

គណៈកម្មាធិការជាតិរៀបចំទឹកដី នគរូបនីយកម្មនិងសំណង់មានសិទ្ធិធ្វើសហប្រតិបត្តិការជាមួយស្ថាប័នជាតិ អន្តរជាតិ អង្គការ សាធារណៈ អង្គការមូលនិធិតំបន់ ដើម្បីសុំជំនួយជាថវិកាក្នុងការធ្វើអោយសុក្រឹត្យនូវរាល់គំរោងនិងទិសដៅ ដូចបានរៀបរាប់ ខាងលើ ។

វាយឡើងវិញជាភាសាខ្មែរពីឯកសារផ្លូវការ

មាត្រា៧:

គណៈកម្មាធិការរៀបចំទឹកដី នគរូបនីយកម្ម និងសំណង់នៃក្រុងភ្នំពេញ មានប្រធាន គណៈកម្មាធិការជាតិរៀបចំទឹកដី នគរូបនីយកម្ម និងសំណង់ជាប្រធាន ។

- | | |
|---|-----------|
| - ប្រធានគណៈកម្មាធិការជាតិរៀបចំទឹកដី នគរូបនីយកម្ម និងសំណង់ | ប្រធាន |
| - ប្រតិភូរាជរដ្ឋាភិបាលប្រចាំរាជធានីភ្នំពេញ | អនុប្រធាន |
| - អភិបាលរងរាជធានីភ្នំពេញ | សមាជិក |
| - ប្រធានមន្ទីរសុរិយោដីក្រុងភ្នំពេញ | សមាជិក |
| - ប្រធានមន្ទីរសាធារណការ និងដឹកជញ្ជូនក្រុងភ្នំពេញ | សមាជិក |
| - ប្រធានមន្ទីររៀបចំក្រុង និងសំណង់ក្រុងភ្នំពេញ | សមាជិក |
| - ប្រធានមន្ទីរឥសានក្រុងភ្នំពេញ | សមាជិក |
| - ប្រធានមន្ទីរបរិស្ថានក្រុងភ្នំពេញ | សមាជិក |
| - នាយកការិយាល័យកិច្ចការនគរូបនីយកម្ម | សមាជិក |

នាយកមន្ទីរដទៃទៀត និងត្រូវចូលរួមក្នុងសម័យប្រជុំ តាមសេចក្តីត្រូវការរបស់គណៈកម្មាធិការ ។

មាត្រា៨:

អនុគណៈកម្មាធិការរៀបចំទឹកដី នគរូបនីយកម្ម និងសំណង់ ខេត្ត-ក្រុងដទៃទៀត មាន អភិបាលខេត្ត-ក្រុងជាប្រធាន ។

អនុគណៈកម្មាធិការនេះរួមមាន បណ្តាអង្គភាពបច្ចេកទេស ដែលត្រូវចាត់តាំងដោយអភិបាល ខេត្ត-ក្រុង បន្ទាប់ពីបានទទួលការយល់ព្រមពីប្រធានគណៈកម្មាធិការជាតិរៀបចំទឹកដី នគរូបនីយកម្ម និងសំណង់ ។

មាត្រា៩:

ក្នុងករណីមានសំណើពីអភិបាលខេត្ត-ក្រុងគណៈកម្មាធិការរៀបចំទឹកដី នគរូបនីយកម្ម និង សំណង់រាជធានីភ្នំពេញ និងបណ្តាអនុគណៈកម្មាធិការរៀបចំទឹកដី នគរូបនីយកម្ម និងសំណង់ខេត្ត-ក្រុង អាចចូលរួមចំណែកអនុវត្តភារកិច្ច ដែលបានកំណត់ក្នុងមាត្រា១៨ នៃច្បាប់រៀបចំទឹកដី នគរូបនីយកម្ម និង សំណង់ ។

មាត្រា១០:

ការរៀបចំ និងការប្រព្រឹត្តទៅរបស់គណៈកម្មាធិការរៀបចំទឹកដី នគរូបនីយកម្ម និង សំណង់រាជធានីភ្នំពេញ នឹងត្រូវកំណត់ដោយអនុក្រឹត្យ ហើយបណ្តាអនុគណៈកម្មាធិការរៀបចំទឹកដី នគរូបនីយកម្ម និងសំណង់ខេត្តក្រុង នឹងត្រូវកំណត់ដោយប្រកាសរបស់គណៈកម្មាធិការជាតិរៀបចំទឹកដី នគរូបនីយកម្ម និងសំណង់ ។

វាយឡើងវិញជាភាសាខ្មែរពីឯកសារផ្លូវការ

មាត្រា១១:

បទបញ្ញត្តិទាំងឡាយដែលកំពុងប្រើប្រាស់បច្ចុប្បន្ន ហើយដែលផ្ទុយនឹងអនុក្រឹត្យនេះ ត្រូវ ចាត់ទុកជានិរាករណ៍ ។

មាត្រា១២:

ទេសរដ្ឋមន្ត្រីទទួលបន្ទុកវប្បធម៌ និងវិចិត្រសិល្បៈ រៀបចំទឹកដី នគរូបនីយកម្ម និង សំណង់ សហរដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី ប្រតិភូរាជរដ្ឋាភិបាលប្រចាំរាជធានីភ្នំពេញ អភិបាលខេត្ត ក្រុង សមាជិកគណៈកម្មាធិការជាតិរៀបចំទឹកដី នគរូបនីយកម្ម និងសំណង់ និងស្ថាប័នពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះ តាមតួនាទីចាប់ពីថ្ងៃចុះហត្ថលេខាតទៅ ។